

හොඳ තරක හැදින
යහපතෙහි යෙදෙමු.

13 වන පාඨම.

හැදින්වීම

- ▶ අම්බලට්ටික රාහුලෝවාද නම් සූත්‍රයේදී, බුදුහාමුදුරුවෝ කිසියම් ක්‍රියාවක් හොඳද නරකදැයි, මැන බලන ආකාරය පෙන්වා දී ඇත.

හොඳ නරක ක්‍රියා හඳුනා ගැනීමට යොදාගත
හැකි මිනුම් දැඩි.

- ▶ කිසියම් ක්‍රියාවක් තමන්ට අවැඩදායක වේද.
- ▶ අනුන්ට අවැඩදායක වේද.
- ▶ තමන්ට හා අනුන්ට අවැඩදායක වේද.

එය නරක ක්‍රියාවක්, අකුසල කර්මයක්.

හොඳ ක්‍රියාවක් හඳුනාගත හැකි මිනුම් දඩු.

- ▶ කිසියම් ක්‍රියාවක් තමන්ට වැඩදායක වේද.
- ▶ අනුන්ට වැඩදායක වේද.
- ▶ තමන්ට හා අනුන්ට වැඩදායක වේද.

එවැනි ක්‍රියාව හොඳයි. එය කුසල කර්මයක්.

නරක ක්‍රියාව, අකුසලය හදුනාගැනීමට මෙය නිදසුනකි.

- ▶ පියදාස ජීවත්වුණේ අප පාසල අසල නිවසක. ඔහු මද්‍යසාර භාවිත කරන්නට පුරුදු වී සිටියා. ඒ නරක ක්‍රියාව නිසා වැඩි කලක් නොගොස් පියදාස රෝගියෙක් වුණා. එසේම දිළිඳු වුණා. අඩදබර ඇති කරගත්තා. එයින් දුකට පත් වුණා. ඒ වාගේම අසල්වැසියන්ට පියදාසගේ මේ නරක ක්‍රියාව නිසා බොහෝ කරදර සිදු වුණා. ඔවුන්ගේ නිදහස නැති වුණා. පියදාසගේ අඹුදරුවන්ටත් හිරිහැර වුණා. මේ හැටියට පියදාසටත් සිදුවුණේ අවැඩක්, නරකක්. අන් අයටත් සිදුවුණේ අවැඩක්, නරකක්. මෙහෙමයි නරක ක්‍රියාව අකුසලය මැන ගන්න පුළුවන්.

හොඳ ක්‍රියාව, කුසලය හදුනාගැනීමට මේ නිදසුන ගැන සිතා බලන්න.

- ▶ පසුගිය සද්දා උදෑසන පාසලට පැමිණෙමින් සිටි උපාලි මහමග තිබී හිමිකරුවකු නැති මුදල් පසුමිබියක් අහුලා ගත්තා. අවංක අදහස් ඇති යහපත් දරුවෙකු වූ ඔහු පාසලට ගොස් විදුහල්පතිතුමාට එය භාර දුන්නා. එතුමා එහි තිබූ ලිපිනය බලා හිමිකරු පාසලට කැඳවා එම මුදල් පසුමිබිය ඔහුට බාර දුන්නා. බලන්න මේ ක්‍රියාව දිහා, එයින් උපාලි සතුටු වුණා. ඔහුට ප්‍රශංසාවකුත් ලැබුණා. තමා අවංක බව ඔහු පෙන්වුණි කළා. ඒ වාගේම පසුමිබිය හිමිකරුත් සතුටු වුණා. ඒ අනුව උපාලිත් පසුමිබිය හිමිකරුත් යන දෙදෙනාටම සිදුවුණේ හොඳක්, යහපතක්. මේ විදියටයි හොඳ ක්‍රියාව කුසලය මැන ගන්න පුළුවන්.

▶ න තං කම්මං කතං සාධු - යං කත්වා අනුතප්පති

▶ යස්ස අස්සුමුඛෝ රෝදං - විපාකං පටිසේවති

▶ යම් ක්‍රියාවක් නිසා පසුතැවිල්ල ඇතිවේ ද, කඳුළු පිරි දැසින් යුතුව අඬමින් විපාක විඳීමට සිදුවේ ද, එවැනි ක්‍රියා නොකිරීම හොඳයි. අමිහිරි, අසතුටුදායක, දුක්ඛදායක ප්‍රතිඵල ලැබෙන ක්‍රියා නරක බවයි මෙම ගාථාවෙන් කියාදෙන්නේ.

- ▶ තංච කම්මං කරං සාධු - යං කර්වා නානුතප්පති
- ▶ යස්ස පතීතො සුමතො - විපාකං පටිසේවති
- ▶ යම් ක්‍රියාවක් නිසා පසුතැවිල්ල ඇති නොවේද, එහි විපාකය සොම්නසින් බිඳිය හැකි වේ ද, එවැනි ක්‍රියා කිරීම හොඳයි. මෙම ගාථාවෙන් කියැවෙන්නේ අම්හිරි නොවන සතුට, සොම්නස ලැබෙන හොඳ ප්‍රතිඵල ලැබෙන ක්‍රියා හොඳ බවයි.

සාරාංශය

- ▶ තමාට හා අන් අයට අයහපතක් වන ක්‍රියා නරක ක්‍රියා වේ.
- ▶ තමාට හා අන් අයට යහපතක් වන ක්‍රියා හොඳ ක්‍රියාවේ.
- ▶ පසුව පසුතැවීමට හේතුවන ක්‍රියා නොකළ යුතුය.
- ▶ ජීවත් පවතින විට හැකි ක්‍රියා කළ යුතුය.

ක්‍රියාකාරකම

- ▶ ක්‍රියාවක හොඳ නරක තෝරා ගැනීමට යොදාගත හැකි මිනුම් දඩු තුන ලියන්න.
- ▶ මෙම මිනුම් දඩු අනුව ඔබට සිදු කළ හැකි යහපත් ක්‍රියා පහක් නම් කරන්න.
- ▶ ඔබ සිදුකර ඇති යහපත් ක්‍රියා ලැයිස්තුවක් ලියන්න.